

पूर्व राज्यपाल राम नरेश के निधन पर राज्यपाल ने दुःख व्यक्त किया

लखनऊ: 22 नवम्बर, 2016

उत्तर प्रदेश के राज्यपाल श्री राम नाईक ने आज उत्तर प्रदेश के पूर्व मुख्यमंत्री एवं मध्य प्रदेश के पूर्व राज्यपाल श्री राम नरेश यादव के निधन पर गहरा दुःख व्यक्त किया है। राज्यपाल श्री नाईक ने श्री यादव के घर जाकर उनके पार्थिव पर पुष्पचक्र अर्पित कर अपनी श्रद्धांजलि अर्पित की।

राज्यपाल ने अपने शोक संदेश में कहा है कि राम नरेश यादव जी पुरानी पीढ़ी की एक महत्वपूर्ण कड़ी थे। उन्होंने उत्तर प्रदेश का तो नेतृत्व किया ही, देश के मंच पर भी उनकी कार्यशैली और सादगी सबको आकर्षित करती थी। श्री यादव ने लम्बे समय तक देश की बेजोड़ सेवा की। वे जमीनी नेता थे और उनके निधन से सामाजिक सेवा के क्षेत्र में अपूरणीय क्षति हुई है।

राज्यपाल ने दिवंगत आत्मा की शांति की कामना करते हुए दुःखी परिजनों के प्रति हार्दिक संवेदना व्यक्त की है।

अंजुम/ललित/राजभवन (427/23)



